

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī  
vedāntācāryavāryō me sannidhattāṃ sadā hr̥di* ॥

॥ *uddhava gītā - tṛtīyo'dhyāyaḥ* ॥

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ uddhava gītā - tṛtīyo'dhyāyaḥ ॥

śrībrāhmaṇa uvāca

sukhamaindriyakam rājan svarge naraka eva ca |  
dehinām yad yathā duḥkham tasmānneccheta tadbudhaḥ || 3.1 ||

grāsam sumṛṣṭam virasam mahāntam stokameva vā |  
yadṛchayaivāpatitam grasedājagaro'kriyaḥ || 3.2 ||

śayītāhāni bhūrīṇi nirāhāro'nupakramaḥ |  
yadi nopanamed grāso mahāhiriva diṣṭabhuk || 3.3 ||

ojaḥ sahobalayutam bibhrad dehamakarmakam |  
śayāno vītanidraśca nehetendriyavānapi || 3.4 ||

muniḥ prasannagambhīro durvigāhyo duratyayaḥ |  
anantapāro hyakṣobhyaḥ stimitoda ivārṇavaḥ || 3.5 ||

samṛddhakāmo hīno vā nārāyaṇaparo muniḥ |  
notsarpeta na śuṣyeta saridbhiriva sāgaraḥ || 3.6 ||

drṣṭvā striyam devamāyām tadbhāvairajitendriyaḥ |  
pralobhitaḥ patatyandhe tamasyagnau pataṅgavat || 3.7 ||

yośiddhiraṇyābharaṇāambarādi-  
dravyeṣu māyāraciteṣu mūḍhaḥ |  
pralobhitātmā hyupabhogabuddhyā  
pataṅgavannaśyati naṣṭadrṣṭiḥ || 3.8 ||

stokam stokam grased grāsam deho varteta yāvatā |  
grhānahimsannātiṣṭhed vṛttiṃ mādhukarīm muniḥ || 3.9 ||

aṅubhyaśca mahadbhyaśca śāstrebyaḥ kuśalo naraḥ |  
sarvataḥ sāramādad yātpuṣpebhya iva ṣaṭpadaḥ || 3.10 ||

sāyantanaṃ śvastanaṃ vā na saṅgrhṇīta bhikṣitam |  
pāṇipātrodarāmatro makṣikeva na saṅgrahī || 3.11 ||

sāyantanaṃ śvastanaṃ vā na saṅgrhṇīta bhikṣukaḥ |  
makṣikā iva saṅgrhṇan saha tena vinaśyati || 3.12 ||

padāpi yuvatīm bhikṣurna sprśed dāravīmapi |  
sprśan karīva badhyeta kariṇyā aṅgasaṅgataḥ || 3.13 ||

nādhigacchet striyaṃ prājñāḥ karhicinmṛtyumātmanaḥ |  
balādhikaiḥ sa hanyeta gajairanyairgajo yathā || 3.14 ||

na deyaṃ nopabhogyaṃ ca lubdhairyaḍ duḥ khasaṅcitam |  
bhuṅkte tadapi taccānyo madhuhevārthavinmadhu || 3.15 ||

suduḥ khopārjitairvittairāśāsānāṃ grhāśiṣaḥ |  
madhuhevāgrato bhuṅkte yatirvai grhamedhinām || 3.16 ||

grāmyagītāṃ na śṛṇuyād yatirvanacaraḥ kvacit |  
śikṣeta hariṇād baddhānmṛgayorgītamohitāt || 3.17 ||

nṛtyavāditragītāni juṣan grāmyāṇi yoṣitām |  
āsāṃ krīḍanako vaśya ṛṣyaśṛṅgo mṛgīsutaḥ || 3.18 ||

jihvayātipramāthinyā jano rasavimohitaḥ |  
mṛtyumṛcchatyasadbuddhirmīnastu baḍīśairyathā || 3.19 ||

indriyāṇi jayantyāśu nirāhārā manīṣiṇaḥ |  
varjayitvā tu rasanāṃ tannirannasya vardhate || 3.20 ||

tāvajjitendriyo na syād vijitānyendriyaḥ pumān |  
na jayed rasanāṃ yāvajjitaṃ sarvaṃ jite rase || 3.21 ||

piṅgalā nāma veśyā''sīd videhanagare purā |  
tasyā me śikṣitaṃ kiñcinnibodha nṛpanandana || 3.22 ||

sā svairiṅyekadā kāntaṃ saṅketa upaneṣyatī |  
abhūt kāle bahirdvāre bibhratī rūpamuttamam || 3.23 ||

mārga āgacchato vīkṣya puruṣān puruṣarṣabha |  
tāñchulkadān vittavataḥ kāntān mene'rthakāmukā || 3.24 ||

āgateṣvapayāteṣu sā saṅketopajīvinī |  
apyanyo vittavān ko'pi māmupaiṣyati bhūridaḥ || 3.25 ||

evaṃ durāśayā dhvastanidrā dvāryavalambatī |  
nirgacchantī praviśatī niśīthaṃ samapadyata || 3.26 ||

tasyā vittāśayā śuṣyadvaktrāyā dīnacetasā |  
nirvedaḥ paramo jajñe cintāhetuḥ sukhāvahaḥ || 3.27 ||

tasyā nirviṅṇacittāyā gītaṃ śṛṇu yathā mama |  
nirveda āśāpāśānāṃ puruṣasya yathā hyasiḥ || 3.28 ||

na hyaṅgājātanirvedo dehabandhaṃ jihāsati |  
yathā vijñānarahito manujo mamatāṃ nṛpa || 3.29 ||

śrīpiṅgalovāca  
aho me mohavitatiṃ paśyatāvijitātmanaḥ |  
yā kāntādasataḥ kāmāṃ kāmāye yena bālīśā || 3.30 ||

santaṃ samīpe ramaṇaṃ ratipradaṃ  
vittapradaṃ nityamimaṃ vihāya |  
akāmadaṃ duḥ khabhayādhiśoka-  
mohapradaṃ tucchamaḥ bhaje'jñā || 3.31 ||

aho mayā''tmā paritāpito vṛthā  
 sāṅketyavṛttyātivigarhyavārtayā |  
 straiṅānnarād yārthatṛṣo'nuśocyāt  
 kr̥itena vittam ratimātmanecchatī || 3.32 ||

yadasthibhirnirmitavaṃśavaṃśya  
 sthūṅam tvacā romanakhaiḥ pinaddham |  
 kṣarannavadvāramagārametad  
 viṅmūtrapūrṇam madupaiti kānyā || 3.33 ||

videhānāṃ pure hyasminnahamekaiva mūdhadhīḥ |  
 yānyamicchantyasatyasmādātmadāt kāmamacyutāt || 3.34 ||

suhṛt preṣṭhatamo nātha ātmā cāyaṃ śarīriṅām |  
 taṃ vikr̥yātmanaiivāham rame'nena yathā ramā || 3.35 ||

kiyat priyaṃ te vyabhajan kāmā ye kāmādā narāḥ |  
 ādyantavanto bhāryāyā devā vā kālavidrutāḥ || 3.36 ||

nūnam me bhagavān pr̥ito viṣṇuḥ kenāpi karmaṇā |  
 nirvedo'yaṃ durāśāyā yanme jātaḥ sukhāvahaḥ || 3.37 ||

maivaṃ syurmandabhāgyāyāḥ kleśā nirvedahetavaḥ |  
 yenānubandham nirhṛtya puruṣaḥ śamamṛcchati || 3.38 ||

tenopakṛtamādāya śirasā grāmyasaṅgatāḥ |  
 tyaktvā durāśāḥ śaraṇam vrajāmi tamadhīśvaram || 3.39 ||

santuṣṭā śraddadhatyetaḍ yathālābhena jīvati |  
 viharāmyamunaiivāhamātmanā ramaṇena vai || 3.40 ||

saṃsārakūpe patitam viṣayairmuṣitekṣaṇam |  
 grastam kālāhinā''tmānam ko'nyastrātumadhīśvaraḥ || 3.41 ||

ātmaiva hyātmano goptā nirvidyeta yadākhilāt |  
apramatta idaṃ paśyed grastaṃ kālāhinā jagat || 3.42 ||

śrībrāhmaṇa uvāca  
evaṃ vyavasitamatirdurāśāṃ kāntatarṣajām |  
chittvopaśamamāsthāya śayyāmupaviveśa sā || 3.43 ||

āśā hi paramaṃ duḥkhaṃ nairāśyaṃ paramaṃ sukham |  
yathā sañchidya kāntāśāṃ sukhaṃ suṣvāpa piṅgalā || 3.44 ||

|| iti tr̥tīyo'dhyāyaḥ ||